

Däli gelin

Category: Goşgular, Kitapcy

написано kitapcy | 25 января, 2025

Däli gelin DÄLI GELIN



Gapy-gapy aýlanyp ýör,
Obamyzda däli gelin.
Göwnün tapyp sözleşäýseň,
Dürdäne-de ýaly gelin.
«Eý, waý, däli gelýä.»- diýip,
Çagajyklar gaçyp gider.
Gapysyny açanlara,
Ol hem göwnün açyp gider.

Gapy kakyp dileýäni,
Bir döwümjik çörek onuň,
Açylmadyk gapysy bar,
Çünki, onuň ýüreginiň.

Öň dutarda saz çalardy,
Şoň bilen toý toýlanardy.
Ýigitleri bendi eden,
Saçlar dyzda tovlanardy.

Ýöne onuň gara bagty,
Çolaşypdyr çarkandakda.
Hiç kim bilmez, juwan wagty,
Oň güllerin çürten hakda.

Dälilik hetdine ýetip,
Çürkense-de hyýallary.
Bagt hakda aýdym aýdyp,
Güýmäp ýör ol aýallary.

Gyzylgül ANNAGYLYJOWA. Goşgular